

## پاکستان میں تحقیق مخطوطات کا مسئلہ اور چند تجاویز

ڈاکٹر شیر محمد ندان ☆

جو کچھ میں عرض کرنے والا ہوں، انہیں ابتدائی گزارشات، تمدیدی مسودات یا اس دو روزہ اجلاس کے موضوع سے متعلق سائل کا سرسری تعارف تو کما جاسکتا ہے مگر اسے کلیدی خطبہ کا نام دینے کے لئے خاصی جسارت کی ضرورت ہے جس کی بھیج میں بیش کمی رہی ہے۔ علماء و محققین کے اس دفعہ مجمع سے میری یہی درخواست ہے کہ خاصی جگہ میں محدود صلاحیتوں کے ساتھ لکھی ہوئی ان باتوں کو اسی میزان کے حوالے سے ساخت فرمائیں۔

مخطوطات کی تحقیق، صحیح و تدوین اسلامی علوم میں تحقیقی منع کا ایک نہیت اہم اور ناگزیر جزء ہے۔ شاید اسی احساس کی وجہ سے مغرب میں اسلامی تہذیب و ثقافت کے سجادہ مطالعہ کا آغاز ہوا تو اسلامی تراث علم میں ممتاز اور اہم کتابوں کے متون کی اشاعت کی طرف خصوصی توجہ مبنیوں کی گئی اور مستشرقین حتدین میں سے متعدد فضلاء نے نہیت اہم مخطوطات جدید اسلوب کے مطابق تحقیق، تدوین، صحیح کے بعد فمارس اور اشاریوں سے آراستہ کر کے شائع کیئے۔ یہ ایک منطقی عمل تھا۔ صدیوں پر محیط اسلامی فلسفی میراث کے تحقیقی مطالعہ کے لئے ان فتحی ختنیوں کا سلسلہ الاستعمال اور لفظہ شکل میں منظر عام پر آنا ضروری ہے۔ مستشرقین کے تحقیقی کام کا یہ حصہ شاید سب سے گراں قدر، وقیع، موڑ اور رجحان آفریں کما جاسکتا ہے۔ ان میں سے کچھ ذی وقار اہم شخص برسبیل مثل ذکر کرنے میں کچھ ممانعہ نہیں کہ اس سے تحقیق مخطوطات کے فن کی اہمیت ذہن نشین کرنے میں مدد ملی گی۔

E.J.W کب میوریل سیرز کے انتشارات اس سلسلے میں خصوصی اہمیت رکھتے ہیں۔ کچھ

ہم جو معاً میرے ذہن میں آتے ہیں۔

☆ چہرین، اسلامی نظریاتی کونسل، اسلام آباد

تحقیق مخطوطات کے کام کی مثال / مثالیں المسوی کی کتاب التنبیہ والاشراف اور البلاذری کی فتوح البلدان یاقوت الروی کی معجم الادباء (ارشاد الاریب) یاقوت الرومی کی معجم البلدان حاجی خلیفہ کی کشف الظنون اور ابن النہیم کی کتاب الفهرست ابن حسیب کی کتاب المحیر فضل اللہ رشید الدین کی جامع التواریخ مولانا جلال الدین روی کی مشتوی ابن قدامہ کی تحریر النظر فی کتب اهل الكلام اور ابن عقیل کی کتاب الجدل اور کتاب الفتنوں	نمبر شمارہ نام - M.J.deGoeje - D.S. Margoliouth - G. Flugel - Fr.I.Lichtenstadter - E. Blochet - R.A. Nicholson - George Makdisi
	-۵
	-۶
	-۷
	-۸

مشرق، بالخصوص عرب دنیا میں تراث علمی کو محقق ٹھکل میں شائع کرنے کا نہایت خوش آئندہ رہ جان کافی حد تک مستشرقین کے اس initiative کا مرہون منت ہے۔ اعلاء مٹکل ہے مگر احمد محمد شاکر، عبد السلام ہارون، صلاح الدین المجدد، احسان عباس، عبد القتلح ابوغدہ، ابراہیم الٹیماری جیسے موافق ہم مثال کے طور پر پیش کئے جاسکتے ہیں جن کی تحقیقین کی بدولت نہایت بیش قیمت مخطوط جدید منع پر مرتب و مدون ہو کر سامنے آئے۔ اگرچہ اب نو آپلیاٹی ترجیحات میں تبدیلی کے باعث مغرب میں یہ تحریک ماند پڑ گئی ہے۔ مستشرقین کی ترقی پور میں عربی زبان میں گھری استعداد کے حصول کی طرف نسبہ "کم توجہ" تحقیق مخطوطات کے محنت طلب کام کو مقابی عمقتوں پر چھوڑ کر خود تجربیاتی مطالعہ کے "مقدس و افضل علمی وظیفہ" پر اپنی بیش قیمت صلاحیتیں مرکوز کرنے کی ذمیت، مغرب میں عربی کتب کی طباعت کے ہوش روا اخراجات اور بالعموم عرب و اسلامی دنیا سے شائع ہونے والے نئے محقق ایڈیشنوں کے تسلی بخش معیار کے باعث بھی جدید مستشرقین بہت کم اس فن کی طرف متوجہ ہو رہے ہیں۔

بر جمل کہنا یہ مقصود تھا کہ اسلامی علمی میراث اطراف عالم میں مختلف لا بصریوں، متاحف، ذاتی کتب خانوں اور درسگاہوں میں منتشر ہے۔ اور جمال محفوظ مخطوطات کی تعداد لاکھوں سے متجاوز ہے، انہی تک اس کا عشر عشر بھی قابل اعتماد و استعمال اور سل الاستعمال الیہ شنوں کی شکل میں منظراً عام پر نہیں آیا۔ بلاشبہ اسلامی تہذیب و ثقافت کے متعدد اور متعدد گوشوں اور پہلوؤں کے بارے میں ہمارا مطالعہ ناقص اور نتائج کے اعتبار سے اکثر و پیشتر صرف عبوری، نامکمل اور بسا اوقات گمراہ کرن رہے گا، اگر کوئی یہ سمجھے کہ صدیوں پر محیط اسلامی تمدن و معاشرت کی تاریخی تصویر مختلف ادوار کے ممتاز مورخین کی عمومی تواریخ (General Histories) کرانیکلز اور سوانح عمریوں کی چھانپتک سے اپنے مکمل خود خال کے ساتھ ممکن حد تک سمجھ مکمل میں پیش کی جاسکتی ہے۔

سیاسی حوادث و وقائع کی ترتیب تو شاید ایک حد تک ممکن ہو لیکن علمی، فکری، معاشرتی، ادبی، معاشری و اقتصادی رجحانات اور مختلف ادوار میں انسانی زندگی کے اطوار کا تطور، ترقی، اخبطاط، سقوط و تعمیر نو، علمی کشش ثقل کے مراکز اور محوروں کی مختلی کی کیفیت کا معقول حد تک سمجھ اندازہ تو اس مخصوص دور میں لکھی جانے والی مختلف فنون (با مخصوص طبقات)، رحلات اور سماجی لغات) پر محیط تالیفیں سے کیا جا سکتا ہے اور یہ عمل ممکن ہو سکتا ہے، یہ سی ملکوں ہو سکتی ہے، اگر کتب حوالہ اس طرح مرتب شکل میں موجود ہوں کہ ان میں کسی محقق کو ٹھیک اپنے مطلوبہ مواد پر انگلی رکھنے کے لئے کسی دقت کا سامنا نہ کرنا پڑے۔ اس لحاظ سے دیکھا جائے تو مسلم محققین کے شاہوں پر ذمہ داری کا ایک کوہ گراں ہے جس سے عمدہ برآ ہونے کے لئے دینی و علمی جوش و جذبہ اور پچے علمی استقلال کے ساتھ مسلسل سرگرمی ہی منزل کے راستے پر لے جا سکتی ہے۔

اصل سے زائد عرصہ گزارا۔ ۲ تاے مارچ ۱۹۸۵ء کو ادارہ تحقیقات اسلامی نے میکینیکل ایڈیشنگ کے موضوع پر ایک درکشہ کا انعقاد کیا، اس موضوع پر یہ خاصی سنجیدہ اور نتیجہ خیز کوشش تھی اور اس درکشہ کے نتیجے میں مرتب کی جانے والی روپورث اب بھی اپنے موضوع پر ایک کتاب حوالہ یا دستور العمل کی حیثیت رکھتی ہے۔ وطن عزیز میں محققین کی زیادہ تعداد اردو کو ذریعہ اطمینان کے طور پر استعمال کرتی ہے۔ اس ضرورت کی تحریک کے لئے ادارہ تحقیقات اسلامی کے زیر انتظام ہی مقندرہ قومی زبان کے اشتراک سے اردو میں فنِ تدوین کے موضوع پر ایک اور

ورکشپ کا انعقاد ۲۳ جون ۱۹۸۶ء کو عمل میں لایا گیا۔ اس ورکشپ کے نتائج بھی کتبی شکل میں مرتب ہو کر اس موضوع پر رہنمائی کی سولت فراہم کر رہے ہیں۔ تاہم عربی مخطوطات کی اشاعت کے لئے ان کے متداول نسخوں کی تحقیق و تصحیح اور ترتیب و تدوین کے عمل پر جو بذات خود اسلامی تحقیق کام کا ایک بہت اہم جزء ہے کسی منظم و مرکوز کوشش کا اهتمام نہیں ہو سکتا۔ حققت یہ ہے کہ اس موضوع پر تکنیکی و فنی نظرے نظر سے کسی بھی زبان میں بہت کم لکھا گیا ہے۔ اس میں شک نہیں کہ عربی کتابوں کے نہایت اعلیٰ تحقیق ایڈیشن اب تک کئی اشاعتی مراکز سے شائع ہو چکے ہیں جو ان خوبیوں سے آرائتے ہیں جنہیں ایک اچھے محقق ایڈیشن کے لوازم میں شامل کیا جاسکتا ہے۔ مگر تحقیق مخطوطات پر عالماں و محققانہ دستورالعمل یا راہنماء کے طور پر لکھی جانے والی کتب کی شدت سے محوس ہوتی ہے۔ اس لحاظ سے ادارہ تحقیقات اسلامی ہدیہ تبریک کا مستحق ہے کہ اس اہم خلاء کو پر کرنے کے لئے اس دو روزہ اجلاس کا اہتمام کیا گیا ہے۔ اس اہم اقدام کو ادارہ کی طرف سے منعقد تحقیق و تدوین کے موضوع پر ترتیب دی جانے والی پہلی دو ورکشپوں کے سلسلہ کی تیسرا اور نہایت اہم کڑی قرار دینا چاہیے۔

جامعات پاکستان میں عربی، فارسی اور علوم اسلامیہ کے شعبوں میں ڈاکٹریٹ کی سطح پر بیسیوں مقالات لکھے گئے ہیں۔ ان میں، بالخصوص شعبہ عربی کی حد تک، تحقیق مخطوطات پر مشتمل مقالات کی تعداد خاصی ہے۔ مگر افسوس یہ ہے کہ جدید معیاری اور منظم سطح پر مخطوطہ کی تحقیق و تدوین کی مثالیں شلوذ نادر ہی نظر آتی ہیں۔ پی اچ ڈی کے لئے کام کرنے والے علماء و محققین کو بالعلوم ان کے حل پر چھوڑ دیا جاتا ہے۔ تحریک شدہ کام میں اساتذہ کی راہنمائی اور فنی صارت بلکہ اس فن کے ابتدائی اصولوں سے واقفیت کا نقدان جھلکتا ہی نہیں بلکہ "آفتاب آمد دیل آفتاب" کے مثل ہوتا ہے۔ پاکینی حوالوں، چلپیائی حوالوں، کتبیات کی ترتیب، حواشی کے اسلوب، مقارنہ و موازنہ مخطوطات کے عمل کی شہادت اور اس کا صحیح طریق اظہار، محقق کی طرف سے اصلاح یا ترمیم کی حدود کا لحاظ اور اس طرح کی ابتدائی باتیں بھی اکثر محقق کی نظر سے او جمل رہتی ہیں۔ زیر تحقیق متن میں ذیلی اشارات و تفاصیل (critical apparatus) پر توجہ کی کی اور تشریحی و توضیحی حوالہ جات پر زیادہ محنت، مخطوطے کے محقق کی بنیادی ذمہ داری سے انغماض یا عدم آگئی کی غمازوی کرتے ہیں۔ تحقیق عمل کے ایک نہایت ہی اہم جزء یعنی نتائج، باقی یا کتاب کی کتابت کے ناقلانہ تجزیہ پر بالکل توجہ نہیں دی جاتی۔ کتابت حروف، رموز اختصار کے استعمال،

صفحہ اور ق شماری کے طریق اور عمومی طور پر اس کی لکھائی کی خصوصیات ایک اہم مطالعہ ہے۔ جس سے اس دور میں کتب مخطوطات کے عام اسلیب کے علاوہ اس کتاب کے مخصوص امتیازات پر روشنی پڑتی ہے۔ ایسے ہی مطالعات کی روشنی میں مختلف ادوار کے اسلیب کتب کے وہ خصائص متین ہوتے ہیں جن سے مخطوطات کی تحقیق و تصحیح میں نہیں مفید مدد ملنے کے علاوہ کسی مخطوطے کی تاریخ کتب کے تین کے لئے خاصے کلیدی معیارات (criteria) بھی تکمیل پاتے ہیں۔ حقیقت یہ ہے کہ مختلف صدیوں کے مسودوں پر کام کرنے والے صاحب نظر تحقیقین کے ان مطالعات کی روشنی میں ہی ایک ایسا میونٹل ترتیب دیا جاسکتا ہے جو ایک مخصوص دور کی کتابت کی خصوصیات ہی نہیں بلکہ معروف ناقلين یا نامیں کے ذاتی امتیازات (peculiarities) کی نشان دہی کر کے تحقیقین و محققین کے کام میں سولت پیدا کر سکے۔ با اوقات ان کی روشنی میں ناقل یا ناتخ کی شناخت بھی ممکن ہو جاتی ہے۔

اسی سلسلہ میں ایک اور قتل ذکر نکتہ یہ ہے کہ ان مقالات کے لئے پاکستان کی کسی لا بہری میں موجود کسی علاقے کے کسی فاضل کی کسی تصنیف کے مخطوطے کو تحقیق کا موضوع بنانے کا رجحان غالب نظر آتا ہے۔ میری اس گزارش سے یقیناً کہی احباب کو اختلاف ہو گا مگر میرا اپنا خیال یہ ہے کہ تحقیق کے لئے جو عرق ریزی اور محنت درکار ہوتی ہے، اس کا تقاضا ہے کہ مخطوطے کے انتخاب میں اس کی اہمیت اور مصنف کی شخصیت کا خیال رکھا جائے۔ ملٹر نظر پاکستان کے غیر معروف علماء کی غیر معروف، غیر اہم اور اپنے موضوع پر مگر کی گمراہی اور گیرائی سے خلل تصنیف پر تضعیف وقت نہیں بلکہ اسلامی فکری میراث کے ممتاز مگر گوشہ اخفاء میں پڑے ہوئے کارناموں کو اجاگر کرنا ہے۔ اہم بات یہ ہے کہ مخطوطے اپنے فن میں کس قدر اہمیت کا حال ہے اور اس کی تحقیق و تدوین و اشاعت سے اس فن کے متخصص علماء کو کیا مدد ملتے گی، کیا تحریک پیدا ہو گی؟ ان کے علم میں کیا اضافہ ہو گا؟

بلashہ پاکستان میں موجود علمی ذخائر کی دریافت اور ان کتب خانوں میں محفوظ کتب کی فہرست سازی ہمارے لئے نہیں اہم فریضہ ہے۔ یہ کام ترجیحی بنا ہوں پر ہونا چاہیے۔ اس کی تنظیم و تنسيق کے لئے موجودہ فورم کو ہی مقای یا اواری و فلواریوں سے بلند ہو کر ایک مرکز کی نشاندہی کرنی چاہیے جو اس کام کے لئے زیادہ استعداد اور الہیت رکھتا ہو اور صرف پاکستان میں ہی نہیں بلکہ بین الاقوامی سطح پر رابطوں کے لئے زیادہ موثر ثابت ہو سکتا ہو۔ یہ کوئی اعزاز نہیں بلکہ

مخطوطات کی علمی تحقیق کے مرکز کی ناگزیر ضرورت کا ایجاد ہو گا اور ظاہر ہے کہ اس تحریک کی کامیابی کے لئے اس تحریک سے وابستہ ہر فرد، ہر ادارے کو اپنے پرے وسائل کے ساتھ جدوجہد کرنا پڑے گی۔ مرکز کا سب سے اہم کام تو رابطہ کاری ہوا کرتا ہے۔ اولاً ”پاکستان کے علمی ذخائر (اسلامی علوم کے حوالے سے) اور ان میں ہر ایک کے اہم امتیازات پر مشتمل تعارف ان مطبوعات و منشورات کی رہنمائی میں تیار کیا جانا چاہیے جو اس قسم کے جائزوں کے بعد شائع کی گئی ہیں بلکہ ان کے سقطات (gaps) کو پورا کرنے کے لئے علاقائی مرکز (جن کی نشاندہی کرنی چاہیے) کو شریک ہونا چاہیے۔

ٹینیا” ان میں سے ہر ذخیرہ کتب میں موجود ذخیرہ مخطوطات کی مفصل تو نیجی فمارس مرتب ہونی چاہیں مگر فوری طور پر Charles Beatty Collection، ڈملن کے عربی مخطوطات کی Handlist مرجب پروفیسر آبری (Aberry) کے نمونہ پر ایسی فہرستیں تیار کی جائیں جن میں یہ کام مسودہ کے نہایت ضروری کوائف پر اکتفاء کیا گیا ہو۔ علاقائی مرکز اپنے اپنے علاقوں میں یہ کام سرانجام دیں اور صدر مرکز میں یہ فہرستیں جمع ہونے کے بعد ہر علاقائی مرکز میں یہ نقل میا کر دی جائیں۔ اشاعت کا کام بذریع وسائل میا ہونے کے ساتھ ساتھ ہاتھ میں لیا جا سکتا ہے۔ فوری طور پر ان ذخائر کی پسلے سے مطبوعہ فرستوں کا کم از کم ایک ایک نسخہ صدر مرکز کے علاوہ ہر علاقائی مرکز میں تحقیقین کے استفادہ کے لئے میا کیا جانا چاہیے۔

ٹینا” پاکستان کے علاوہ اطراف عالم میں موجود ان ذخیروں کی مطبوعہ فہرستیں صدر مرکز میں نکھا کی جانی چاہیں۔ حسب ضرورت و حسب طلب ان فرستوں کی نقل یا مطلوبہ مواد کی نقل صدر مرکز، ذیلی مرکز کو میا کرے۔

رابعاً صدر مرکز میں فوری طور پر ان مخطوطات کی فٹو کلیاں اور محقق نئے، مطبوعہ اور غیر مطبوعہ جمع کیتے جائیں جن پر عربی، اور علوم اسلامیہ میں ڈاکٹریٹ کی ڈگری کی بھی پاکستانی کو کسی پاکستانی یا غیر ملکی جامعہ کی طرف سے دی گئی ہو۔ مخطوطات کی تحقیق کرنے والے مبتدی تحقیقین کے لئے یہ ذخیرہ بے حد مفید ثابت ہو سکتا ہے۔ اسی سلسلہ میں ان مقالات پر تحقیقین کی ایسی تفصیل رپورٹیں جو فنی اور تحقیقی لحاظ سے علمی استفادہ کا ذریعہ بن سکتی ہوں، مختلف جامعات کی اجازت سے ایک جلد یا زائد جلدیوں میں شائع کرنے کا اہتمام کیا جائے۔

خامساً” صدر مرکز کو ایسے وسائل میا ہوں کہ وہ ملک بھر میں اسی ذیلی مرکز یا اسی محقق کی

طلب پر مطلوبہ مخطوط کی اسکرپٹ فلم یا فوٹو کالپی، مختلف کتبہ، لائبریری، میوزیم یا ذاتی ذخیرہ سے مکواکر میا کر سکے۔

سلوساً" ان تمام امور کی سر انجام دہی کے لئے ایک ماہر پلان بنا کر فنڈز کی فراہمی کی مساعی شروع کی جائیں اور اس سلسلہ میں وزارت تعلیم، وزارت ثقافت، حکومہ ہائے اوقاف (بیشول وقف متروکہ الاماک) اور تحریک اداروں و افراد سیت ہر تکن ذریعہ سے رابطہ کیا جائے۔

منابع علمی میں تحقیق مخطوطات کی اہمیت کا اندازہ اس بات سے بھی لگایا جاسکتا ہے کہ اکثر مغربی جامعات میں اسلامی السنہ و آداب اور علوم اسلامیہ میں اعلیٰ تحقیقی اسنلا کے لئے یہ شرط رکھی گئی ہے کہ امیدوار موضوع سے متعلق کوئی مخطوط بھی اپنے تحقیقی کام کے ایک لازمی حصہ کے طور پر ایڈٹ کرے۔ اس عمل میں اصل منابع تک رسائی حاصل کرنے، مخطوط میں مذکور مقلقات و اعلام کی شناخت، زبان و محاورہ کی تحقیق کے لئے نقلات و کتب ادب کا استعمال، مواد کی Collection کے لئے دوسرے ممکنہ ذرائع کی ججو اور ایسی تھی دوسری ناگزیر تحقیقی ضروریات کے سبب صاحب تصنیف کے دور تک کی علمی تاریخ سے براہ راست واقعیت بلکہ انس پیدا ہو جاتا ہے۔ تحقیق اس دور کے تاریخی کدوں کو پہچاننے لگتا ہے بلکہ ان کے ساتھ مختلف درجوں کی دوستی، پسند و ناپسند کے رشتے قائم ہو جاتے ہیں۔ زبان کی استعداد میں اضافہ ہوتا ہے۔ الغرض اسلام کی علمی و ثقافتی تاریخ کی صحیح تصور، فکری رحلات، معاشرتی و معاشی خدو خال صحیح طور پر نمیاں نہیں ہو سکتے، جب تک مخطوطات کا یہ گراں ملیہ ورش تحقیق شدہ اور سل الاستعمال صورت میں رسیج کرنے والوں کو میا نہیں ہو جاتے۔ حق یہ ہے کہ پاکستان کی تمام جامعات کو بھی عربی، فارسی، اردو اور علوم اسلامیہ کے شعبوں میں ایم فل اور پی ایچ ڈی کے لئے تحقیقی کام کے ایک لازمی جزء کے طور پر کسی مناسب مخطوطہ یا اس کے جزء کی صحیح و تدوین کو ضوابط میں شامل کرو دینا چاہیے۔

آخر میں ایک گزارش اوارہ تحقیقات اسلامی اور اس "ورکشپ" کے منصوبن سے مخلصہ مذکورت کے ساتھ۔ اس دو روزہ Exercise کا جو خاکہ ہمارے سامنے ہے اس کے پیش نظر اسے ورکشپ قرار دینا غالباً اس اصطلاح کا صحیح استعمال نہیں ہے۔ زیر بحث موضوع پر اس دو روزہ سینیار کو سینیار یا ماؤن کو تکمیل کا ہے مگر اس میں ورکشپ کے تینوں بنیادی عناصر موجود نہیں۔ ورکشپ بنیادی طور پر ایک علمی تجربہ گاہ یا کارگاہ ہوتی ہے جس میں شرکاء کی ایک

خصوص تعداد راجحہ ماہرین (Resource Persons) کی رہنمائی اور رہکاری سے متعینہ ہدف کو حاصل کرنے کے لئے پلے سے تقیم کردہ مولو پر کام کرتی ہے اور ورکشپ کے نتیجے کے طور پر وہ ہدف مطلوب و محسوس شکل میں پیش کر دیا جاتا ہے مثلاً موجودہ تنظیر میں کسی مخلوطہ یا اس کے کسی جزء کی ایڈیشنگ کو اس ورکشپ کا ہدف ہلاتے ہوئے Resource Persons اور شرکاء کو تائزہ کیا جاتا اور ورکشپ کے انتظام پر شرکاء اصول تحقیق مخلوطات پر مختصر مقالات سننے کے علاوہ عملی ہدایات کو بر سر کار لاتے ہوئے تقیم کار کے ساتھ مطلوبہ محقق نسخہ تیار کر دیتے یا مثلاً تحقیق مخلوطات کے لئے ایک دستور العمل کی تیاری کو ہدف قرار دیا جاتا اور شرکاء کی شیم مختلف پسلوؤں کی تعین کے بعد ہر پسلو پر الگ الگ کام کر کے ورکشپ کے انتظام پر اس دستور العمل کا پہلا ڈرافٹ تیار کر لیتی۔

بہرحال اسے ایک جلد مفترضہ سمجھنا چاہیئے اور اب توقع کرنی چاہیئے کہ ہم اس ورکشپ کے انتظام پر مخلوطات کی تحقیق اور صحیح و تدوین کی اہمیت کو اسلامی علوم میں تحقیق منابع کے ایک ناگزیر اور اہم ترین جزء کے طور پر واضح کر سکیں گے اور اس سلسلہ میں بعض عملی تجلیویں پیش کر سکیں گے۔ مزید براہ مخلوطات کی تحقیق کے لئے پاکستان کے حوالے سے ایک مبسوط دستور العمل کی تیاری، اس فن کی ترویج اور اس کے معیار کو صحیح خلوط پر استوار کرنے کے لئے ایک صدر مرکز اور ذیلی مراکز کی تعین کے علاوہ ضروری عملی تجلیویں کا خاکہ مرتب کر کے آئندہ طریقہ کارکی بنیاد رکھ دیں گے۔ اسے آپ اسلامیہ اسلام آباد کمیٹی یاد ملن عزیز میں تحقیق تراث علمی کے منصوبہ کے لئے مفہوم بنیادوں کی فراہمی عملاً یہ عظیم القدر کام اب آپ کے ہاتھ میں ہے۔

وآخر دعوانا ان الحمد لله رب العلمين